

20710 - ک#1740؛ دوران طواف عورتوں کے ملامسہ سے بچنے کے ل#1740؛ دستانے پہن سکتا ہے ؟

سوال

کیا احرام کی حالت میں دستانے پہننے جائز ہیں ؟  
اور خاص کرسعی اور طواف کے دوران کیونکہ عورتوں اور مردوں کے مابین کوئی فاصلہ نہیں ہوتا جو وضوء ٹوٹنے اور ایک دوسرے کے ساتھ لگنے کا سبب بن سکتا ہے ؟

پسندیدہ جواب

الحمد لله.

احرام میں کی حالت میں دستانے پہننے جائز نہیں نہ تو مرد کے لیے نہ ہی عورت کے لیے کیونکہ نبی صلی اللہ علیہ وسلم کا فرمان ہے :

( احرام والی عورت نہ تونقاب کرے اور نہ ہی دستانے پہنے ) صحیح بخاری حدیث نمبر ( 1838 ) -

مندرجہ بالا حدیث اگرچہ عورت کے متعلقہ ہے ، لیکن علماء کرام کا اتفاق ہے کہ احرام کی حالت میں مرد کے لیے دستانے پہننے حرام ہیں -

دیکھیں : المغنی لابن قدامہ المقدسی ( 5 / 120 ) اور فتح الباری لابن حجر ( 4 / 53 ) -

اور سعی و طواف میں عورتوں کو چھونے کے بارہ میں گزارش ہے کہ ، یقیناً اجنبی عورت کو چھونا حرام ہے اس لیے مرد کو احتیاط کرنی چاہیے اور اسے عورتوں کی جگہوں سے دور رہنا چاہیے ، پھر اگر بغیر ارادہ و قصد کے عورت کو چھوا جائے تو اس پر کوئی حرج نہیں کیونکہ اللہ سبحانہ و تعالیٰ کا فرمان ہے :

اور تم سے بھول چوک میں جو کچھ ہو جائے اس میں تم پر کوئی گناہ نہیں ، البتہ گناہ وہ ہے جو تمہارے دل قصداً اور جان بوجھ کر کریں ، اور اللہ تعالیٰ بڑا ہی بخشنے والا اور مہربان ہے الاحزاب ( 5 ) -

اور عورت کو چھونے سے وضوء کے ٹوٹنے کا جواب سوال نمبر ( 2178 ) میں گزر چکا ہے کہ علماء کرام کے اقوال میں سب سے زیادہ راجح قول یہی ہے کہ عورت کو چھونے سے وضوء نہیں ٹوٹتا ، آپ اس کی تفصیل کے لیے

مندرجہ بالا سوال کے جواب کو ضرور دیکھیں -

شیخ ابن باز رحمہ اللہ تعالیٰ سے مندرجہ ذیل سوال پوچھا گیا :

جس شخص نے دوران طواف کسی اجنبی عورت کو چھو لیا اس کے طواف کا حکم کیا ہے ؟

شیخ رحمہ اللہ تعالیٰ کا جواب تھا :

دوران طواف یا کسی ازدھام والی جگہ میں عورت کو چھونے سے طواف کو کوئی نقصان نہیں اور نہ ہی اس کے وضوء میں کوئی نقصان ہوتا ہے ، علماء کرام کا صحیح قول یہی ہے ، عورت کے چھونے سے وضوء ٹوٹنے کے بارہ میں لوگوں کے اندر نزاع پایا جاتا ہے کہ آیا اس سے وضوء ٹوٹتا ہے کہ نہیں ؟

اس میں کئی ایک اقوال ہیں :

ایک قول ہے کہ : مطلقاً وضوء نہیں ٹوٹتا -

یہ کہا گیا ہے کہ : مطلقاً وضوء ٹوٹ جاتا ہے -

ایک قول یہ ہے : اگر شہوت کے ساتھ ہو تو وضوء ٹوٹ جائے گا -

ان اقوال میں راجح اور صحیح یہی ہے کہ مطلقاً وضوء نہیں ٹوٹتا ، اور اگر مرد عورت کو چھوئے یا پھراس نے اس کا بوسہ لیا تو علماء کرام کے صحیح قول کے مطابق اس کا وضوء نہیں ٹوٹے گا ، کیونکہ نبی مکرم صلی اللہ علیہ وسلم نے اپنی بیوی کا بوسہ لیا اور بغیر وضوء کیے ہی نماز ادا کی -

اور اس لیے بھی کہ اصل تو وضوء کی سلامتی ہے اور طہارت کی موجودگی ---- تو اس سے یہ علم ہوتا ہے کہ دوران طواف اگر کسی کا جسم کسی عورت سے لگ جائے تو اس کا طواف صحیح ہے ، اور اسی طرح اس کا وضوء بھی ، اگرچہ وہ اپنی بیوی کو چھوئے یا اس کا بوسہ بھی لے اور اس سے کوئی چیز ( مذی وغیرہ ) نہ نکلے ( تو اس کا وضوء صحیح ہے ) ، لیکن کسی کے لیے جائز نہیں کہ وہ عمداً کسی اجنبی عورت کے جسم کو چھوئے - اھ

دیکھیں : مجموع الفتاویٰ ومقالات متنوعہ ( 17 / 218 - 219 ) -

واللہ اعلم .